

اجتہاد کا تاریخی پس منظر

اجتہاد اصطلاحی

(۱۵)

جناب مولانا محمد رفیق امینی صاحب ناظم دینیات سلم یونیورسٹی

علیگڑھ

ائمہ مجتہدین نے اجتہاد اصطلاحی کو منضبط کرنے کے لئے اس کے قواعد و قوانین کو تین حصوں میں تقسیم کیا ہے۔

(۱) جلب مصالح و دفع مفساد (مصلح حاصل کرنا اور مفساد دور کرنا) یعنی احکام و قوانین کے ذریعہ وہ مادی و اخلاقی مصلح حاصل کرنا جن کی سوسائٹی کو ضرورت ہو یا وہ مادی و اخلاقی مفساد دور کرنا جن سے سوسائٹی کو نقصان ہو۔

(۲) فتح ذرائع و سد ذرائع (ذرائع کھولنا اور ان کو بند کرنا) یعنی احکام و قوانین کے ذریعہ ان راستوں اور ذریعوں کو کھولنا جن سے مصالح حاصل ہوتے اور مفساد دور ہوتے ہیں یا ان راستوں اور ذریعوں پر بندش لگانا جو مصالح حاصل کرنے اور مفساد دور کرنے میں رکاوٹ بنتے ہوں۔

(۳) تغیر احکام بتغییر زمان (زمانہ کی تبدیلی سے احکام کی تبدیلی) یعنی نئے احکام و قوانین کے ذریعہ پہلے احکام و قوانین (جن کی زمانہ کی تبدیلی کی وجہ سے مصلحت بدل گئی یا اب ان سے مفساد نہیں دور ہو رہے ہیں) کی تبدیلی

ہر ایک کی تفصیل درج ذیل ہے۔

(۱) جلبِ مصالح و دفعِ مفساد۔

جلبِ مصالح و دفعِ مفساد عام اصول و قواعد کے تحت مصالح حاصل کرنے اور مفساد دور کرنے کے لئے احکام و قوانین وضع کرنے یا موجودہ احکام و قوانین کا موقع و محل متعین کرنے کی بکثرت مثالیں صحابہ کرام کے زمانہ میں پائی جاتی ہیں۔ جن کے بارے میں محققین کا فیصلہ ہے کہ وہ مصلحتِ مرسلہ کے تحت ہیں:-

ان الصحابة رضوان الله عليهم صحابہ کرام نے بہت سے امور میں مطلق
عملوا امورا مطلقا لمصلحة لا مصلحت کا اعتبار کیا ہے جبکہ ان میں اعتباراً
لقد مر شاهد بالاعتبار له کے لئے پہلے سے کوئی شاہد (متعین طور پر)
موجود نہ تھا۔

صحابہ کی مثالیں رسول اللہ صلی اللہ علیہ وسلم کے بعد امتِ مسلمہ جن شورشون اور بغاوتوں میں گھر گئی تھی تاریخ کا ادنیٰ طالب علم ان سے واقف ہے ایسی حالت میں صحابہ کرام اگر متعین نصوص پر جمے رہتے اور عام اصول و قواعد کے تحت مطلق مصلحت کا لحاظ نہ کرتے تو امتِ مسلمہ کا شیرازہ اسی وقت منتشر ہو گیا ہوتا لیکن یہ حضرات چونکہ رازدارِ نبوت اور مزاج شناس شریعت تھے اس بناء پر انھوں نے عام اصول و قواعد کے تحت بہت سے ایسے اقدامات کئے اور احکام و قوانین وضع کئے جن کی نظیر متعین طور پر موجود نہ تھی مثلاً

حضرت ابو بکر صدیق نے حج قرآن کا انتظام کیا فتنہ ارتداد کو دبا یا جس میں بعض سے قتل و قتال کا حکم دیا بعض کو قید کیا بعض کو معافی دی اور بعض کو آگ میں جلانے کا

لہ ابن فرعون تبصرہ الحکام فی القضا یا بالسیاسة الشرعیہ۔

حکم دیا غیر مسلم حاجت مندوں کی کفالت کو حکومت کے ذمہ قرار دیا۔ شرابی کی سزا چالیس روزوں کوڑے مقرر کی۔ لڑکوں کے ساتھ بدظہلی کرنے والے کو آگ میں جلانے کا حکم دیا وغیرہ حضرت عمرؓ نے مسلمانوں کو زمین و جائداد رکھنے سے قانوناً روک دیا۔ یہاں تک کہ اگر کوئی غیر مسلم قبول کر لیتا تو اس کی تمام جائداد غیر منقولہ ضبط کر کے سستی کے غیر مسلموں میں تقسیم کر دی جاتی اور اس کو مسلم کا سرکاری خزانہ سے وظیفہ مقرر کر دیا جاتا تھا۔ ۷

شرابی کی سزا اتنی کوڑے مقرر کی۔ ایک موقع پر چوری میں مال کی دو گنی قیمت کا حکم دیا۔ اہل صنعت و حرفت کے رنگریز درزی وغیرہ، ضائع شدہ مال کا تاوان وصول کرینکا حکم دیا۔ سرکاری خزانہ کی چوری اور مالک کے آئینہ کی چوری میں ہاتھ کلٹنے کا حکم تہدین یا عدت میں نکاح اور جماع سے حرمت کا حکم دیا۔ گھوڑوں پر مدقمہ مقرر کیا۔ چرگاہ کو بلا معاوضہ سرکاری تحویل میں لے لیا۔ غیر مسلموں کو حکومت میں شریک و دخل بنایا ملکی انتظام کے لئے الگ الگ شعبے اور صیغے قائم کئے افسران کے احوال کی فہرست تیار کرنے کا حکم دیا۔ خراج کا نظم قائم کیا ۷ ایک کے قتل میں شریک جماعت کو قتل کرنے کا حکم دیا۔ شاطہی کہتے ہیں۔

یجوز قتل الجماعة بالواحد و
المستند فیہ المصلحة المرسلۃ
مستند اس میں مصلحت مرسلہ ہے۔ کیونکہ

۱۔ ابن حجر فتح الباری شرح بخاری ج ۹ باب جمع القرآن وقاضی ابویعلی الاحکام السلطانیہ
فضل فی دلیات الامام و محمد بن احمد بن سہیل المرخسی المبسوط بابا لمرتبین و کتابا لخراج لابی یوسف
و احمد بن حنین بیہقی سنن الکبریٰ۔ کتاب الاشریہ۔ ۷ جوہری طنطاوی نظام
انعام والامم ج ۲ ص ۱۸۳ و ۱۸۴۔ ۷ سلم ج ۱ کتابا لطلاق و علی بن حمام متقی کنز العمال ج ۲
کتاب الاحار۔ امام مالک مروط باب ما لقطع فیہ و محمد مصطفیٰ ثعلبی تعلیل الاحکام النوع الرابع۔
و طحاوی ج ۱ باب زکوٰۃ الخیر فتح الباری ج ۱ باب و عبد کتاب الاموال باب فی تقبیل السواد ابویوسف کتاب
الخراج فی تقبیل السواد۔ بلاذری فتوح البلدان

اذ لا نفي على عين المسئلة لكنه منقول عن عمر بن الخطاب [ؓ] لہ حضرت عمر [ؓ] سے یہ منقول ہے۔ لیکن

ان کے علاوہ حضرت عمر [ؓ] کے یہاں مصلحت مرسلہ کی اور بہت مثالیں ملتی ہیں۔ اسی طرح حضرت عثمان و حضرت علی وغیرہ کے یہاں مثالیں موجود ہیں۔ چنانچہ حضرت عثمان نے ایک مصحف پر لوگوں کو جمع کیا اور حضرت علی نے غالی قسم کے شیعہ رافضی کو جلانے کا حکم دیا۔

وعلى حرق العلاء من الشيعة اور حضرت علی نے غالی شیعہ روافضی کو جلایا۔

تابعین کی مثالیں | تابعین نے بھی مصلحت مرسلہ کے تحت بہت سے مسائل حل کئے مثلاً حضرت عمر [ؓ] بن العزیز نے سرکاری سطح پر حدیثوں کے جمع کرنے کا انتظام کیا مسافروں کے لئے راستہ میں سرائے بنانے کا حکم دیا۔ ابن ابی یسلیٰ نے بچوں کے کھیل کود کے معاملات اور ان کے لڑائی جھگڑے میں بچوں کی شہادت قبول کی اور شہادت کے لئے بائع مرد ہونے کی شرط میں اس صورت کو داخل نہیں سمجھا کیونکہ اس کا تعلق بالغوں کے معاملات سے ہے۔ اور یہ خاص بچوں کا معاملہ ہے۔

قاضی شریح نے دھو بی سے کپڑے کی قیمت وصول کرنے کا حکم دیا۔ جب اس نے کہا کہ میرا گھر جل گیا ہے اسی حالت میں آپ تاوان کا حکم دے رہے ہیں۔ تو جواب میں فرمایا کہ اگر اس کا گھر جل جاتا تو تم اپنی اجرت لیتے یا نہ لیتے؛ قاضی شریح و ابن ابی یسلیٰ کے نزدیک کسی شخص نے مکان بنانے کے لئے عاریتہ زمین لی اور واپسی کا کوئی وقت نہیں متعین کیا۔ مکان بنانے کے بعد زمین کا مالک اپنی زمین واپس لینا چاہئے تو مالک کو مکان کی قیمت اس دن کے حساب سے دینی پڑے گی جس دن وہ زمین واپس

لہ شاطبی الامتصام مع الفرق بین البدع والمصالح۔ لہ عبد الوہاب خلافت علم اصول الفقہ المصلیۃ المرسلۃ۔

لے گا۔ یہ مسائل ایسے ہیں کہ جن کے لئے کوئی متعین نص موجود نہیں ہے ان میں صرف مصلحتِ مرسلہ کو بنیاد بنایا گیا ہے۔ ۱۷

امام مالک نے مستقل فقہاء نے بھی مصلحتِ مرسلہ کے تحت بہت سے مسائل حل کئے ہیں۔ لیکن اصل تسلیم کی ہے امام مالکؒ نے اس کو اجتہاد کی مستقل اصل تسلیم کیا اور دوسرے اماموں (ظاہر یہ کہ علاوہ انے اس کو اجتہاد کی دوسری اصل میں شامل کیا ہے۔ مثلاً امام مالکؒ نے چوری اور غضب کی تہمت میں تہمات کرانے کے لئے قید کرنے کی اجازت دی اور بعض مالکیوں سے مارنے کی اجازت بھی منقول ہے۔ یہ سزا میں جرم ثابت ہونے سے پہلے کی ہیں۔ حکومت کو سخت حالات میں جبکہ سرکاری خزانہ خالی ہو جو جرم ٹیکس وصول کرنے کی اجازت ہے۔ مالی تصور میں مالی سزا دینے کی اجازت ہے جیسے کوئی زعفران میں ملاوٹ کرے تو اس کو غریبوں میں تقسیم کرنے کا حکم دیا جائے۔

حضرت عمرؓ نے بھی دودھ میں پانی کی ملاوٹ دیکھی تو اس کو پھینکنے کا حکم دیا تھا۔ حلال کمائی کے دروازے بند ہوں اور حرام کے علاوہ اور کوئی راستہ نہ ہو تو بقدر ضرورت کی اجازت ہے وغیرہ ۱۸

”مصلحتِ مرسلہ سے کام لینے میں چونکہ ہوا دہوس کے غلبہ پا جانے کا زیادہ اندیشہ تھا۔ اس بنا پر امام مالکؒ نے اس کے لئے تین شرطیں بھی مقرر کی ہیں۔

وہ یہ ہیں۔

(۱) مصلحتِ حقیقی ہو اور بھی نہ ہو یعنی حکم وضع کرنے سے واقعہٴ مصلحت حاصل کرنا یا معزز و فاضل کرنا مقصود ہو کہ اس کے ترک سے لوگ مشقت و تنگی میں مبتلا ہوں۔ (۲) بھی کی مثال یہ کہ طلاق میں اگر بیڑی دیکھ کر شوہر سے طلاق کا حق سلب کر کے عدالت کو یہ

۱۷ شافعی کتاب الام ح ۱ محمد سعید رمضان بوطی۔ صواب المصلح موقف العلماء من عمر النعمانی بنی عمر الامامة المجتہدین ۱۷ شامل الاعتصام ح الباب الثامن۔

حق دیدیا جائے۔

(۲) مصلحت عامہ ہو شخصی نہ ہو یعنی اس کا تعلق عام یا اکثر لوگوں سے ہو فرد یا چند افراد سے نہ ہو کہ کسی رئیس یا امیر کی مصلحت ملحوظ رکھ کر کوئی حکم وضع کیا جائے۔

(۳) مصلحت کا ٹکراؤ کسی ثابت شدہ حکم سے نہ ہو۔ یعنی نص خاص سے ٹکراؤ نہ ہو۔

جیسے میراث میں بیٹے اور بیٹی کی برابری کا حکم دیا جائے۔

امام احمد نے بکثرت امام احمد نے مصلحت مرسلہ کے تحت محنت دہجڑا کو شہر بدر کہنے مسائل حل کئے ہیں | کا حکم دیا۔ مرد کے ساتھ بد فعلی کرنے والے کو آگ میں جلانے

کا اختیار دیا یا ایک عورت کو دوسری عورت کے ساتھ بد فعلی کا اندیشہ ہو تو ان میں خلوت (تنہائی) کو حرام قرار دیا وغیرہ۔ دراصل امام احمد نے سیاست شرعیہ کے تحت بہت سے مسائل حل کئے ہیں جو استصلاح میں داخل ہیں۔ چنانچہ سیاست شریعیہ کی تعریف یہ ہے۔

السیاسة ما كان فعلا يكون معه
الناس اقرب الى الصلاح والبعد
عن الفساد وان لم يمنع الرسول
ولا نزل به وحى
سیاست وہ فعل ہے کہ جس کے ذریعہ لوگ
صلاح سے قریب اور فساد سے دور ہوں
اگرچہ اس کو رسول اللہ نے نہ کیا ہو اور
نہ اس کے لئے وحی نازل ہوئی ہو۔

دوسری تعریف یہ ہے۔

ان السياسة فعل ينشئ من الحاكم
لمصلحة يراها وان لم يروها ذلك
الفعل دليل خبري۔
سیاست وہ فعل ہے جس کو حاکم مصلحت کے
پیش نظر مناسب سمجھ کر کرتا ہے اگرچہ اس فعل
کی کوئی دلیل خبری نہ مردی ہو

۱۔ الاعتماد علی وعبد الوهاب خلاف علم اصول الفقہاء ریل الباقی۔ ۲۔ ابن تیم۔ اعلام الموقعین ص ۱۰۰
کلام الامام احمد فی سیاستہ الشرعیۃ۔ ۳۔ ابن تیم الطریق الحکمیۃ فصل جواز العمل فی السلطنۃ بالسیاستہ الشرعیۃ
۴۔ ابن تیمیہ جامع التعزیر الخاتمہ فی سیاستہ

ایک اور جگہ ہے۔

انہما القانون الموضوع لرعاية الآداب سیاست وہ قانون ہے جو آداب و مصالح اور
والمصالح وانتظام الاحوال سے انتظام احوال کے لئے وضع کیا گیا ہو۔

ظاہر ہے کہ اس کا دائرہ استصلاح سے کم وسیع نہیں ہے اسی بنا پر عام تاثر
یہ ہے کہ امام مالک کے بعد مصلحت مرسلہ سے امام احمد نے زیادہ کام لیا ہے۔ بلکہ بعض
تشریحات سے ثابت ہوتا ہے کہ امام احمد کے یہاں امام مالک سے بھی زیادہ وسعت ہے
جیسا کہ ابن قیم اور ابن تیمیہ کی کتابوں میں اس کی مثالیں موجود ہیں۔

امام ابو حنیفہ کے اختلاف | امام ابو حنیفہ نے استحسان و عرف کے تحت ایسے مسائل بھی حل
کے ہیں جن کا تعلق استصلاح سے گزر چکا۔ مثلاً اہل پیشہ سے
ادھو بی رنگریز وغیرہ کو ضمان ٹھہرانا مشترک مزدور و مشترک چرواہے کو ضمان ٹھہرانا وغیرہ
پھر احفان کے یہاں مسائل حل کرنے میں تارے "جس قدر زیادہ استعمال ہوتا ہے اس کے پیش نظر
مصلحت مرسلہ سے کام لینے میں زیادہ دشواری نہ ہونی چاہیے فرق عرف اصطلاح کا رہ جاتا ہے اگر اپنی
وضع کردہ اصطلاح سے مسائل حل ہو جاتے ہیں تو دوسرے کی اصطلاح قبول کر لینی کیا ضرورت ہے؟
امام شافعی کا اختلاف | امام شافعی استصلاح کے مخالف مشہور ہیں لیکن مصلحت
اور اس کی حقیقت کے بارے میں زنجانی نے انکا یہ مسلک نقل کیا ہے۔

ذہب الشافعی الى ان التمسك امام شافعی کے نزدیک ان مصالح سے استصلاح
بالمصالح المستندة الى كلى الشرع درست ہے جبکی سند شریعت کے کلیات عام اصول
وان لم تكن مستندة الى الجزئيات قواعد ہوں اگر وہ خاص میں جوئی ان کی سند نہ ہو۔

الخاصة المعينة جائز ہے

۱۔ ابن تیمیہ جامع التعزیر الخاتمة فی الیاستہ۔ ۲۔ محمد سعید رمضان بو طمی صنوا بط
المصلوہ موقف الظاہر الخ۔ ۳۔ شہاب الدین محمود بن احمد زنجانی تخریج الفروع علی الاصول
کتاب المصلح مثلہ۔

یہی مصلحت مرسلہ ہے جس کی تعریف پہلے گذر چکی۔

پھر امام شافعی نے بہت سے استصلاحی مسائل قیاس کے تحت حل کئے ہیں مثلاً گواہوں نے گواہی دی کہ فلاں شخص نے اپنی بیوی کو تین طلاقیں دیدی ہیں اس گواہی پر عدالت نے دونوں کے درمیان جدائی کر دی پھر گواہوں نے اپنی گواہی سے رجوع کر لیا تو گواہ مہر مثل کے ضامن ہوں گے اور اگر عورت سے قربت نہیں ہوئی اور طلاق ہو گئی تو گواہ نصف مہر مثل کے ضامن ہوں گے اسی طرح غاصب دھینے والا نے اگر مضموبہ دھینے ہوئے، مال میں بکثرت ایسے تصرفات کر لئے ہیں کہ جن کے لئے مالک ہونا ضروری ہے جبکہ وہ مالک نہیں ہے تو ایسی صورت میں اصل مالک چاہے تو تصرفات برقرار رکھ سکتا ہے وغیرہ ملہ

ائمہ کے مذکورہ طرز عمل سے ثابت ہے کہ مصلحت مرسلہ کے تحت سمجھی نے مسائل حل کئے ہیں کسی نے الگ مستقل اصطلاح وضع کی اور کسی نے دوسری اصطلاحوں میں اس کو داخل کیا۔ امام حنفی نے استحسان کی طرح استصلاح کو بھی موہوم دلائل سے تعبیر کیا ہے۔ لیکن یہ صرف نزاع لفظی و اصطلاحی ہے نتیجہ کے لحاظ سے کوئی خاص اثر نہیں مرتب ہوتا۔ اعتراضات سے بچنے کے لئے جس طرح حنفیوں کا استحسان قیاس کی ایک قسم قرار دیا جاتا ہے اسی طرح مالکیوں کا استصلاح بھی قیاس کا ایک قسم بنایا جاسکتا ہے۔ ایسی صورت میں قیاس کی دو قسمیں کی جائیں گی۔

(ا) قیاس خاص جس میں عدلت کو مدار بنا کر مسائل کا حل نکالا جائے۔

(ب) قیاس عام جس میں مطلق مصلحت کو مدار بنا کر مسائل کا حل نکالا جائے۔

اسی طرز عمل کی بناء پر قرافی مالکی نے کہا ہے۔

المصلحة المرسله غير فایقراح بانکارها
 ولكنهم عند التفریح تجد هم بعلو
 مطلق المصلحة لا یطالبون انفسهم
 عند المفضوق والجوامع باب ۶۱
 الشاهد لها بالاعتبار بن یعتقد
 علی مجرد المناسبة ای کون الشیء النسب
 ووافق هذ هو المصلحة المرسله
 ہمارے علاوہ دوسرے فقہاء مصلحت مرسلہ کا
 مراعات انکار کرتے ہیں لیکن جب وہ مسائل کی
 تفریح کرتے ہیں تو مطلق مصلحت کو علت قرار
 دیتے ہیں جس کے اعتبار کے لئے کسی متعین شاہد
 کو بھی ضروری نہیں سمجھتے بلکہ صرف مناسبت
 کو کافی سمجھتے ہیں یعنی کسی چیز کا مناسب و موافق
 ہونا ہم اسی کو مصلحت مرسلہ کہتے ہیں۔

مصلحت مرسلہ اور | مصلحت مرسلہ کے باب میں ائمہ کے درمیان اصل اختلاف اس وقت
 نصوص شرعیہ کا تکرار و ظاہر ہونا چاہئے جب مصلحت اور شرعی نصوص کا تکرار ہوتا ہے
 جو حضرات اس کو مستقل یا خذ تسلیم کرتے ہیں وہ اس کے ذریعہ عام نصوص شرعیہ کی
 تخصیص نص کے عام الفاظ جن کو شامل ہیں ان میں سے بعض افراد کو کم کر دینا یا نکال دینا
 کے قائل ہیں اور جو مستقل یا خذ نہیں تسلیم کرتے وہ اس کے ذریعہ تخصیص کے قائل
 نہیں ہیں لیکن جیسا کہ معلوم ہو گا کہ یہ حضرات بھی مسائل حل کرتے وقت عام نصوص
 کو خاص کرنے میں دریغ نہیں کرتے ہیں اگر مصلحت کو مستقل حیثیت نہیں دیتے تو قیاس
 جلی یا غنی استعمال میں شامل کہہ کے یا اس کے تابع بنا کر کرتے ہیں عمل اور نتیجہ کے
 لحاظ سے اس میں بھی زیادہ فرق نہیں ظاہر ہوتا بس کہیں کہیں کچھ اختلافات کی صورت
 پیدا ہوتی ہے۔

نصوص شرعیہ | نصوص شرعیہ کی دو قسمیں ہیں۔

کی دو قسمیں | ۱) نصوص خاص اور ۲) نصوص عام

لہ شہاب الدین احمد قرانی مفتیح الفصول منہ و معنی احمد زید قار الفقا اسلامی فی ترویج الحدیث
 الاستصلاح والمصلح المرسلہ۔

نصوص خاص کی مثال جیسے رسول اللہ صلی اللہ علیہ وسلم نے اس صورت میں شادی بیاہ کی بات چیت کرنے (منگنی) سے منع فرمایا جبکہ دوسرے کی بات چیت چل رہی ہو یا بھاؤ کرنے سے منع فرمایا جبکہ دوسرا بھاؤ کر رہا ہو۔ نصوص عام کی مثال جیسے رسول اللہ صلی اللہ علیہ وسلم نے دھوکہ کی بیع سے منع فرمایا یا جاں میں جو پہلی پھلی نکلے یا غوطہ لگانے والا پہلا موتی نکالے اس پر شرط کہہ کے خرید و فروخت کا معاملہ کرنے سے منع فرمایا۔

نصوص خاص میں محدود چیزوں اور مخصوص و معین حالتوں کے بارے میں کرنے یا نہ کرنے کا حکم ہوتا ہے اور نصوص عام میں ایک ہی جنس کی غیر محدود چیزوں اور غیر معین امور و حالات کے بارے میں کرنے یا نہ کرنے کا حکم ہوتا ہے۔ فقہاء کے نزدیک نصوص خاص مراد مقصود کے ثبوت اور اس پر دلالت کرنے میں قطعی ہوتے ہیں۔ اور نصوص عام مراد مقصود کے ثبوت اور اس پر دلالت کرنے میں غیر قطعی ہوتے ہیں یعنی ہر عام میں اس کے بعض افراد کے نکلنے یا داخل نہ ہونے کا احتمال ہوتا ہے۔ امام مالکؒ، امام احمدؒ اور امام شافعیؒ کا یہی مسلک ہے۔ البتہ امام ابو حنیفہؒ کے نزدیک نصوص عام بھی قطعی ہوتے ہیں یعنی اس میں تخصیص کا احتمال نہیں ہوتا لیکن اگر کسی دلیل سے بعض افراد نہ داخل کئے جائیں تو پھر بقیہ افراد پر اس کی دلالت ظنی (غیر قطعی) ہو جاتی اور دوسرے بعض افراد کے داخل نہ ہونے کا احتمال پیدا ہو جاتا ہے اس کی تفصیل اجتہاد تو ضیحی میں گذر چکی۔

مصلحتِ مرسلہ کا ٹکراؤ اگر نصوص قطعی (خاص) سے ہے تو بالاتفاق مصلحت کا اعتبار نہ ہوگا اور نصوص پر عمل کیا جائے گا۔ ایسے نصوص سے جو مصلحتِ تکرارنگی اس کا شمار مفسدہ میں ہوگا۔ مثلاً جس نص سے مطلقہ۔ بیوہ اور حاملہ عورت

کی عدت و مدت کا ثبوت ہوتا ہے، وہ نص قطعی اور خاص ہے۔ اس میں جو مصلحت کار فرما ہے اس کا ٹکراؤ اگر بالفرض کسی مصلحت مرسلہ سے ہوتا ہے اور اس کی بنا پر عدت کی مدت ختم کرنے یا کم کرنے کی ضرورت ہوتی ہے تو اس کا اعتبار نہ ہوگا۔ پوری عدت بہر حال گزارنی ہوگی۔

اور اگر مصلحت مرسلہ کا ٹکراؤ نصوص غیر قطعی (عام) سے ہو تو اس میں فقہاء کے درمیان اختلاف ہے۔

شواہع کا | شواہع مصلحت کے ذریعہ عام نصوص کی تخصیص کے قائل نہیں ہیں لیکن مسلک | اگر شدید ضرورت ہو یا عام ضرورت کی صورت پیدا ہو تو وہ اس قاعدہ سے مستثنیٰ ہوگی اور شدید ضرورت کے لئے جو قاعدہ مقرر ہے اس کے پیش نظر۔ مصلحت پر عمل ہوگا۔ نص پر عمل نہ ہوگا مثلاً۔ اسلام اور کفر کی جنگ میں دشمن نے مسلم قیدیوں کو سلاخے کر دیا اور یہ بات واضح ہو گئی کہ اگر ان مسلمانوں پر حملہ نہ کیا گیا تو دشمن کی پساپائی ناممکن ہوگی اور وہ غالب آجائیں گے تو ایسی حالت میں باوجود اس کے کہ مسلم کا ناحق قتل حرام ہے۔ اور یہ حرمت نص قطعی سے ثابت ہے پھر بھی مسلم قیدیوں کو قتل کر کے دشمن پر غلبہ حاصل کرنا ضروری ہے۔ شواہع چونکہ استصحاب و استصلاح دونوں کے قائل نہیں ہیں اس لئے ان کے یہاں مصلحت کے ذریعہ عام نص کو خاص کرنے کا دائرہ نسبتاً تنگ ہے۔ لیکن چونکہ قیاس کا دائرہ ان کے یہاں زیادہ وسیع ہے اور قیاس کے ذریعہ نصوص عام میں وہ تخصیص کے قائل ہیں اس لئے عمل اور نتیجہ کے لحاظ سے زیادہ تنگی نہیں رہ جاتی اور مصلحت قیاس کے تحت آجاتی ہے۔

ہر ایسی مصلحت جس کے لئے متعین نص نہ ہو
لیکن اس کے اعتبار کے لئے شریعت میں

اعتبار اکل مصلحتہ لعمریات ہما
النص ولكن شهد الشرع

باعتبار اس اجعۃ الی القیاس^۱ دلیل موجود ہو تو شواہع نے قیاس کی طرف رجوع کر کے اس کا اعتبار کیا ہے۔

خابلہ کا مسلک | خابلہ مصلحتِ مرسلہ کو زیادہ وزن دیتے اور سیاستِ شرعیہ میں اہلکلی خاص حیثیت تسلیم کرتے ہیں اس کے باوجود وہ اس کے ذریعہ عام نصوص کو خاص کرنے کے قائل نہیں ہیں بلکہ جہاں ضرورت ہوتی ہے قیاس کے تابع بنا کر پھر قیاس کے ذریعہ عام میں تخصیص کرتے ہیں۔ مثلاً کسی شخص کے پاس رہنے کے لئے مکان نہیں ہے اور دوسرے کے پاس نہایت کشادہ مکان موجود ہے تو مالک مکان کو اس کے رکھنے پر مجبور کرنے کی اجازت ہے مختلف پیشہ والے اگر اپنا پیشہ چھوڑ دینا اور لوگوں کو اس کے بغیر تکلیف ہو تو اہل پیشہ کو زیادہ اجرت دینے بغیر کام کرنے پر مجبور کیا جاسکتا ہے۔ بازار بھاؤ مقرر کرنے کی اجازت ہے جبکہ دوکان دار بھاؤ بڑھا دیں اور لوگوں کو اس سے تکلیف ہوتی ہو وغیرہ ۱۵

غور سے دیکھا جائے تو ان سب میں عام نصوص کو مصلحت کے ذریعہ خاص کرنے کی صورت پائی جاتی ہے براہِ راست نہ سہی قیاس و سیاستِ شرعیہ کے ذریعہ سہی عمل اور نتیجہ کے لحاظ سے کوئی خاص فرق نہیں ہوتا۔

اضافہ کا مسلک | اضافہ کے نزدیک مصلحتِ مرسلہ کے ذریعہ عام نصوص کو خاص کرنے میں زیادہ پیچیدگی ہے کیونکہ وہ عام کو دوسرے ائمہ کی طرح غیر قطعی نہیں سمجھتے بلکہ اس کی قطعیت کے قائل ہیں البتہ اگر کسی دلیل سے اس میں بعض

۱ الفرائی۔ استصنیٰ جز اول و معروف دو الی الی المدخل الی علم اصول الفقہ المذہب والاستملاح۔

۱۵ ابن تیم۔ الطرق الحکمیہ ۲۳۹۔ والوزھرہ ابن جنبل المصالح۔

افراد داخل نہ کئے جائیں تو پھر یقیناً افراد پر اس کی دلالت غیر قطعی (ظنی) ہو جاتی ہے لیکن مثالیں احناف کے یہاں بھی تخصیص کی موجود ہیں مثلاً شہادت کے باب میں عام حکم ہے کہ دیکھ کر بیٹھنے چاہئے محض سننے کی بنیاد پر شہادت کافی نہیں ہے لیکن وقت کو ثابت کرنے کے لئے سنکر شہادت دینے کی اجازت ہے کہ اس کے بغیر اوقاف کے تلف ہو جانے کا خوف ہے۔ نسب اور وفات کے ثبوت میں بھی سنکر شہادت دینے کا اعتبار ہے۔ اسی طرح رسول اللہ نے بیع معدوم (جو چیز موجود نہ ہو) سے منع فرمایا لیکن احناف کے نزدیک موسمی پھلوں کی بیع جائز ہے جبکہ کچھ نکل آئے ہوں اور ان میں انتطاع کی صلاحیت ظاہر ہوگئی ہو اگرچہ کچھ پھل بعد میں نکلیں اور اس وقت موجود نہ ہوں۔ حنفی فقہ میں ایسی اور بھی مثالیں موجود ہیں۔ جن میں عام نصوص کو خاص کرنے کی شکل پائی جاتی ہے اور مصلحت کے علاوہ اور کوئی محرک لظاہر سمجھ میں نہیں آتا۔ پھر استحسان (حسن کا دوسرا نام قیاس حنفی ہے) کی ایک شکل استحسان ضرورت ہے جو مصلحت پر مبنی ہوتا ہے احناف نے اس سے نہایت فراخوصلگی کے ساتھ کام لیا ہے۔ اس کے بعد مصلحت کے ذریعہ عام نصوص کو خاص نہ کرنے کی بات عمل اور نتیجہ کے لحاظ سے کوئی خاص اثر نہیں پیدا کرتی۔ ایک طرف احناف کا اصول ہے اور وہ اس طرف سے اور نتیجہ ہے۔ جن کی نظر اصول پر ہے۔ وہ عام کو خاص نہ کرنے کا مسلک احناف کی طرف منسوب کر سکتے ہیں اور جن کی نظر عمل اور نتیجہ پر ہے وہ عام کو خاص کرنے کا مسلک ان کی طرف منسوب کر سکتے ہیں۔

ماکیہ کا مسلک | مالکیہ براہ راست مصلحت مرسلہ کے ذریعہ عام نصوص کو خاص کرنے کے قائل ہیں مثلاً جس شخص پر چوری یا قتل کی تہمت ہو تو اقرار کرنے کے لئے

۱۔ رد المحتار لابن عابدین ص ۱۱۱ کتاب الشہادات -

اس کو قی کرنے اور سزا دینے کی اجازت ہے۔ حالانکہ عام نصوص سے اس کی اجازت نہیں ثابت ہوتی۔ اونچی معاشرت یا جس معاشرت میں رواج نہ ہو مان پر اپنے بچہ کو دودھ پلانا واجب نہیں ہے حالانکہ نص سے کسی کی خصوصیت نہیں ثابت ہوتی۔ دعویٰ کے ثبوت میں اگر مدعی گواہ نہ پیش کر سکے تو مدعی علیہ سے اس صورت میں قسم دلائی جائے جبکہ وہ مدعی کے میل جول والا ہو۔ بالعموم مدعی علیہ سے قسم نہ دلائی جائے کیونکہ اسی صورت میں شرفاء پریشانی میں مبتلا ہوں گے اور ہر کس و ناکس ان کے خلاف دعویٰ دائر کرنے میں جبری ہو جائے گا حالانکہ گواہ نہ پیش کرنے کی صورت میں مدعی علیہ سے قسم دلانے کی عام نص مشہور ہے۔

البینۃ علی المدعی والیٰ عین علی من انکر مدعی کے ذمہ گواہ پیش کرنا اور انکار کرنے والے کے ذمہ قسم ہے۔

مالکیہ کے نزدیک مصلحتِ مرسلہ کے اعتبار کی شرطیں اوپر گزر چکی ہیں جن کے بعد براہِ راست اس کے ذریعہ نصوصِ عام کو خاص کرنے میں کوئی دشواری نہیں رہتی لیکن اس میں جو کچھ نص کے مقابلہ میں مصلحت کو ترجیح دینے کی فہمک پائی جاتی ہے۔ اس بنا پر بعض لوگوں نے امام مالک کی طرف اس نسبت کو پسند نہیں کیا اور ان کے مسائل میں توجیہ کی ہے۔ لیکن مصلحتِ مرسلہ کی جو وضاحت کی گئی ہے اس کے لحاظ سے نص کے مقابلہ میں مجرد مصلحت کو ترجیح دینے کا سوال ہی نہیں پیدا ہوتا بلکہ عام اصول و قواعد جو نص سے ثابت ہیں اور ان سے جو مصلحت نکلتی ہے۔ اس کو بعض حالات میں اس مصلحت پر ترجیح دینا ہے جو دوسری عام نص سے ثابت ہے ظاہر ہے کہ یہ صورت حالات کے لحاظ سے ایک نص پر دوسری نص کو ترجیح دینے کی ہے نہ کہ مجرد مصلحت کو نص پر ترجیح دینے کی۔

طوفی کا مسلک | نجم الدین طوفی حنبلی نے فقہاء اربعہ کے مذکورہ مسلک سے اختلاف

کیا ہے مثلاً

- (۱) مصلحت میں مرسلہ کی قید نہیں ہے بلکہ مجرد مصلحت مراد لی ہے
- (۲) مصلحت کو نفس اور اجماع سے بھی زیادہ قوی تسلیم کیا ہے یعنی ٹکراؤ کی صورت میں بہر حال اس کو تقدم حاصل ہوگا خواہ نفس خاص ہو یا عام۔
- (۳) مصلحت کی حیثیت بیان و تخصیص کی ہے جس طرح حدیث کی حیثیت بیان و تخصیص کی ہے اور اس حیثیت سے وہ قرآن پر مقدم ہوتی ہے اسی طرح مصلحت بھی مقدم ہوگی۔

طوفی (ابوالربیع سلیمان بن عبدالقوی بن عبدالکریم پیدائش ۶۵۰ وفات ۱۶۷ھ) نے اپنے مسلک کی بنیاد حدیث کا ضرر و کلاضر ادنی الا سلام (اسلام میں نقصان اٹھانا ہے اور نہ نقصان پہنچانا ہے) پر رکھی ہے اور اس کی شرح اور وضاحت میں مصلحت پر گفتگو کی ہے۔ ۱۷

اس مسلک کو بالعموم نہیں قبول کیا گیا بلکہ اس پر سخت نکیر کی گئی اور طوفی کو شیعہ ثابت کیا گیا اگرچہ شیعوں کا یہ مسلک نہیں ہے۔ ۱۸ اس بنا پر زیادہ وضاحت کی ضرورت نہیں ہے۔ (باقی آئندہ)

پین کو ڈکے لئے گزارش

بڑے شہروں میں جن حضرات کی خدمت میں برہاں پہنچتا ہے ان حضرات سے گزارش ہے کہ وہ جب کسی ضرورت سے دفتر کو خط تحریر فرمائیں یا مینی آڈر وغیرہ ارسال کریں تو پین کو ڈفٹر ضرور تحریر فرمادیں۔ (دینیجا)

۱۷ مصطفیٰ زید۔ المصلحۃ فی التشریح الاسلامی و نجم الدین طوفی۔

۱۸ محمد سعید رمضان۔ فتاویٰ المصلحۃ والوزعہ نالک دا بن حنبلی وغیرہ۔